

سلسلۃ اشاعت العلوم حیدرآباد دکن نمبر ۸

إِنَّ الدِّينَ عِنْدَ اللَّهِ الْإِسْلَامُ

خطبہ

دور ذکر میلاد مبارک حضرت سرور کائنات مفرج موجودات رسول اکرم
صلی اللہ علیہ وسلم

مضفہ
فَجَلَّ سَجَادُ مِرْزَا بَيْتِکَ هَلَوِی

مضف حکمت علی والا انسان وغیرہ غیر تحریر فی اردو علی گڑھ مجلس اشاعت العلوم حیدرآباد دکن

سلسلہ ۳۳۱ ہجری

یہ اہتمام مولوی ابو الوفا نسیم احمد بنی مباحثیاری مولوی فاضل سہم مجلس اشاعت العلوم

مِطْبَعَةُ الْخَيْرَةِ كُنْ حَيًّا لِلْآيَاتِينَ طَبِعَ هُوَا

سلسلۃ اشاعت العلوم حیدر آباد کن نمبر

إِنَّ الدِّينَ عِنْدَ اللَّهِ الْإِسْلَامُ

خطبہ

دور ذکر میلاد مبارک حضرت سرور کائنات مقرر موجودات رسول اکرم

صلی اللہ علیہ وسلم

مضفہ

فَحَسْبُ سَجَادٍ مِرْزَا بَيْتِ دِہلوی

مصنف مکمل علمی والا انسان وغیرہ نہیں ہے۔ اُردو و علی گڑھ مجلس اشاعت العلوم حیدر آباد کن



برہنہام مولوی ابوالوفاء نسیم حسینی صاحب اختیار مولوی فاضل مہتمم مجلس اشاعت العلوم

مِطْبَعَةُ خَرَدِ کُنْجِ دِلِ آبا دِلِینِ طَبْعُ هُوَا

بِسْمِ الرَّحْمَنِ الرَّحِيمِ

تمہید

زمانہ جاہلیت میں بھی عرب ایک فصیح اللسان قوم تھی جو ہر ایک مجمع میں اپنی تیج زبان
جو ہر دکھاتی تھی، اسلام کی جو ہر شناسی دیکھئے کہ اوس نے اس قدر قی قابلیت کو
روکا نہیں بلکہ اوسکی رو بدل دی اور جو زبانیں بے جا فخر و مباہات کے گیت گایا
کرتی تھیں وہ ہر موقع پر خدا و ذوالجلال کی حمد و نعت کی نغمہ سنجی کرنے لگیں جمعہ عیدین
اور نکاح کی مجلس کے خطبے اوسی وقت کی یادگار ہیں۔ اسلام کی اس دیرینہ رسم کو
زندہ کرنے کے لئے ربیع الثانی ۱۳۳۱ھ کی اٹھائیسویں تاریخ میری چھوٹی لڑکی
طاہرہ بیگم کی بسم اللہ کے موقع پر جب اجاب و عزیر جمع ہوئے تو میں نے یہ خطبہ پڑھا
تھا جس میں مذہب اسلام کے محاسن اور رسول اللہ صلی اللہ علیہ وسلم کے حالات
زندگی مختصر بیان کئے تھے۔ خطبہ ایسا مقبول ہوا کہ اوس کے بعد اجاب نے
کئی مجلسوں میں پڑھوایا۔ اور مجلس اشاعت العلوم حیدرآباد دکن نے اپنے
سلسلہ میں داخل کر کے شائع کرنا پسند کیا۔

میں اپنے استاد و ن حضرت مولانا حافظ اخوند محمد عسکر صاحب اور نواب
مولوی بشیر الدین احمد خان صاحب کا شکر گزار ہوں کہ انہوں نے اسکا مسودہ ملاحظہ
فرما کر ضروری اصلاحیں فرمائیں۔

برادران اسلام سے امید ہے کہ وہ اس سے فائدہ اٹھائیں گے۔
اور مصنف کو دعا و خیر سے یاد فرمائیں گے۔

محمد سجاد مرزا بیگ دہلوی

{ ۸۸ مجاہدی الثانی ۱۳۳۱ھ
حیدر آباد دکن



بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ الَّذِيْ لَهُ مَا فِي السَّمٰوٰتِ وَمَا فِي الْاَرْضِ
وَلَهُ الْحَمْدُ فِي الْاٰخِرَةِ وَهُوَ الْحَكِيْمُ الْخَبِيْرُ - وَالصَّلٰوةُ
وَالسَّلَامُ عَلٰى خَيْرِ خَلْقِهٖ مُحَمَّدٍ وَاٰلِهٖ وَاَصْحَابِهٖ اَجْمَعِيْنَ

صاحبو!

گزشتہ دس بارہ سال میں دلی آنے کا اتفاق تو کئی بار ہوا۔ لیکن
تنگی وقت کے سبب تمام اجاب سے ملاقات نہیں ہو سکتی تھی۔ میں آپ صاحبان کا
ممنون ہوں کہ آپ نے اپنی تشریف آوری سے آج مجھے عزت بخشی وقت کو
دلچسپی سے گزارنے کیلئے کچھ باتیں بھی کرنی چاہئیں۔ لیکن کیسی باتیں وہ باتیں
نہیں جنکی جو اب ہی یوم حساب کرنی پڑے۔ بلکہ ایسی باتیں جو ہماری اصلاح حال کیلئے
مفید ہوں۔

انسان کے جیسے حالات ہوں ویسے ہی اوس کے خیالات ہوتے ہیں
خوش حالی اور تندرستی کے زمانہ میں عیش و طرب کے خیالات زیادہ آتے ہیں

۱۔ تمام تعریف اسی اللہ کو سزاوار ہے، مگر جو کچھ آسمانوں میں ہے اور جو کچھ زمین میں
ہے (سب) اوس کا ہے اور آخرت میں بھی اوس کی تعریف ہے اور وہی
حکمت والا اور باخبر ہے۔

بیماری اور مصیبت کے زمانہ میں مصیبت دفع کرنے اور تدبیر صحت کا خیال بہت آیا کرتا ہے۔ مسلمان من حیثیث القوم بیمار ہیں اور بیمار بھی جان بلب۔ انکا مرض ہے بجا آوری احکام خداوندی سے غفلت اور ارتکاب مصیبت۔ اسلئے ان کے ہر جلسہ میں خواہ بڑا ہو یا چھوٹا مجلسی ہو یا تمدنی یا سیاسی سوائے اس کے کوئی ذکر ہو سکتا ہے کہ مرض کی دوا حصول صحت کا نسخہ شفا یابی کی تدبیر یعنی اصلاح حال معاش و معاد کی تدبیر پر غور کیا جائے۔ مرض مصیبت ہے تو علاج اس کی سوا اور کیا ہوگا کہ سب ملکر اللہ اللہ کریں۔

اَلَا يَذْكُرُ اللّٰهُ تَطْمِئِنُّ الْقُلُوْبُ۔

اللہ تعالیٰ خود فرماتا ہے۔

وَمَا لَكُمْ مِنْ دُونِ اللّٰهِ مِنْ وَلِيٍّ وَلَا نَصِيرٍ

اور ہم مسلمانوں کا اللہ کے سوا نہ کوئی دوست ہے نہ کوئی مددگار

لیکن اللہ تعالیٰ کی رحمت اور مدد حاصل کر نیکی لئے ہم کو اپنے تئیں اس قابل بنانا چاہئے کہ اللہ تعالیٰ ہم پر رحمت نازل کرے ہم دیکھتے ہیں کہ خداوند تعالیٰ نے تمام کائنات میں ایک منظم اور نامتغیر قانون جاری کر رکھا ہے اور تمام واقعات اس قانون اور انتظام کے بموجب صادر ہوتے ہیں۔

سُئِلَ اللّٰهُ اَلَمْ يَ قَدْ خَلَقَ مِنْ قَبْلُ وَلَٰكِنْ يَشَاءُ
لِسُؤَالِ اللّٰهِ تَبْدِيْلًا۔

یہ اللہ کا دستور ہے جو پہلے سے ہوتا چلا آیا ہے اور اسے بغیر حکم اللہ کے دستور میں کبھی تغیر تبدیل ہوتا ہوا نہ پاؤ گے۔

جس طرح سورج اور چاند کا طلوع و غروب اور رات اور دن کا ہر مقررہ قاعدوں کے بموجب ہوتا ہے اسی طرح قوموں کی ترقی اور تنزل کے بھی خاص خاص قواعد ہیں اور جب تک کوئی قوم اور اصول پر کار بند نہ ہو جو انسانوں کو ترقی اور عروج پر پہنچاتے ہیں وہ دنیا میں قائم نہیں رہ سکتی۔

کائنات کی تمام چیزیں بتدریج پیدا ہوتی اور بتدریج فنا ہوتی ہیں لیکن انہیں اور وقت تک زوال نہیں آتا۔ جب تک کہ آدمین سے وہ صلاحیت وہ قوت گم نہ ہو جائے جو انکی بقا کے لئے ضروری تھی۔ انسان کبھی بڑھا نہ ہو نہ وہ کبھی مرے اگر اوس کے جسم و قوا میں تحلیل و ترکیب کا انتظام خراب نہ ہو یا اوس کا مزاج اعتدال شخصی سے نہ ہے کوئی قوم فنا نہ ہو اگر وہ اپنی اوس قابلیت اور صلاحیت کو قائم رکھی جس نے اوسکو معراج ترقی پر پہنچایا تھا۔

ذَٰلِكَ يَٰۤاَنَّا اللّٰهُ لَكُمۡ رِیَاضٌ مُّغَيَّرًا بِغَنَمَتِهِۦ اَنۡعَمَہَا عَلٰی قَوۡمِہٖ حَتّٰی یَغۡتَیِرَ وَاٰمَآءَۤا بَاۡنِفۡسِہِمۡ۔

اللہ بدلتا نہیں وہ نعمت جو ایک قوم کو دی تھی جب تک وہ اپنی صلاحیت کو

نہ بدلیں۔

پس اگر ہم دیکھتے ہیں کہ اندلس (اسپین) میں جہان سات سو برس تک مسلمانوں کی سلطنت رہی اور جس زمین سے بڑے بڑے علم و فضلہ پیدا ہوئے جہان مسلمانوں کی تہذیب و تمدن کا آفتاب سیکڑوں برس نصف النہار پر رہا۔ وہاں اس وقت ایک شخص بھی نہیں ہے جو کہے کہ لا اِلهَ اِلَّا اللّٰهُ مُحَمَّدٌ رَّسُوْلُ اللّٰهِ کا کہنے والا ہو۔ اگر ہم دیکھتے ہیں کہ ہندوستان میں مسلمانوں کی سلطنت

مٹ گئی اور یہاں مسلمانوں کی چند صورتیں صرف اس سبب سے دکھائی دیتی ہیں کہ
 جو نئی گورنمنٹ قائم ہوئی اور میں صاف صاف کیوں نہ کہوں برٹش گورنمنٹ نے
 اوکھو ملک سے خارج کرنا نہیں چاہا۔ اگر ہم دیکھتے ہیں کہ یورپ میں ترکوں کا آفتاب
 اقبال غروب ہو رہا ہے۔ اور جو ملک اون کے بزرگوں نے ہمیشہ ہاخن
 بہا کر لئے تھے وہ اونکی ناقابلیت سے نکلے جاتے ہیں۔ اگر ہم دیکھتے ہیں کہ
 روس میں جاپان سے چپہ بھر زمین نہیں چھین سکا ایران و ترکستان کے علاقے
 بے تامل غصب کر رہا ہے۔ غرض جب ہم دیکھتے کہ یہ زمین جسکو اسلام کے زیر
 حکومت ہونے کا فخر تھا آج مسلمانوں پر تنگ پڑتی جاتی ہے۔ تو ہکو ماننا پڑتا ہے
 کہ مسلمانوں میں سے ضرور کوئی ایسا جو ہر کوئی ایسی قابلیت کم ہو گئی ہے جو اوکھو
 سرداری کے رتبہ سے گرا رہی ہے۔ اور اس زمانہ کی حالت پر غور کرنے سے
 ہمکو اس مقولہ کی تصدیق ہوتی ہے کہ ”مسلمانان در گور و مسلمان فی در کتاب“۔

قانون قدرت کہیں لکھا ہوا نہیں ہے لیکن مظاہر قدرت میں ہم اوکو دیکھتے
 ہیں۔ ہم دیکھتے ہیں کہ یہ قانون قدرت ہے کہ زور آور کو مٹانے اور فاکر نے
 کوشش کرتا ہے بلی چو ہے کو کھا جاتی ہے کتابلی کو پہاڑ ڈالتا ہے اور کتے کو
 چرخ کھا لیتا ہے مکڑی کھی کا سٹکار کرتی ہے۔ بازار اور بہری کبوتر کا سٹکار کرتے ہیں
 شیر جنگلی جانوروں کو کھا جاتا ہے اور انسان شیر کو ہلاک کرتا ہے۔ اسطرح جو انواع
 اپنی حفاظت نہیں کر سکتے وہ رفتہ رفتہ مٹتے جاتے ہیں۔ انسان اس قانون سر
 مست نہیں ہے۔ جو قوم تنازع البقا کے میدان میں اپنے تئیں قائم نہیں رکھ سکتی
 وہ عادی و ثمود کی طرح مٹ جاتی ہے یہودی فنا کے کنارے پر آگے ہیں مسلمانوں کا

اللہ نگہبان ہے۔

میرے دوستو! ہم فخر نبی آدم تھے۔ لیکن آج نصاریٰ اور بدھ ہم پر ہنستے ہیں۔ اسکی صرف یہ وجہ ہے کہ تنازع البقا کی جنگ میں ہم ہارے ہیں اور اس شکست کی علت یہ ہے کہ ہکو نوامیس فطرت کا کما حقہ علم نہیں ہو اور احکام الہی کی ہم پابندی نہیں کرتے اسلام نے ہکو یہ نہیں سکھایا کہ ہم ہاتھ پر ہاتھ دہرے بیٹھے رہیں اور کاہلی اور تن آسانی اختیار کر کے خوشیوں کا شکار ہو جائیں۔ یہ نہیں کہا کہ خود غرضی اور نفس پرستی شیوہ کر کے اپنی قومی مہستی کو مٹائیں۔ بلکہ یہ تعلیم دی کہ سچی و کوشش جدوجہد اختیار کریں اور نہ صرف شخصی بقا بلکہ قومی بقا کے لئے جان کھمائیں۔

اِنَّ الَّذِیْنَ اٰمَنُوْا وَالَّذِیْنَ هَاجَرُوْا وَجَآهَدُوْا
فِیْ سَبِیْلِ اللّٰهِ اُولٰٓئِكَ یَرْجُوْنَ رَحْمَتَ اللّٰهِ
وَاللّٰهُ غَفُوْرٌ رَّحِیْمٌ جو لوگ ایمان لائے اور

انہوں نے اللہ کی راہ میں ہجرت بھی کیں اور جہاد بھی کئے۔ یہی
ہیں جو خدا کی رحمت کی آس لگائے بیٹھے ہیں اور اللہ بخشنے والا
مہربان ہے۔

اَلَّذِیْنَ اٰمَنُوْا وَهَاجَرُوْا وَجَآهَدُوْا فِیْ سَبِیْلِ
اللّٰهِ بِاَمْوَالِهِمْ وَاَنْفُسِهِمْ اَعْظَمُ دَرَجَةً عِنْدَ اللّٰهِ
وَاُولٰٓئِكَ هُمُ الْفَائِزُوْنَ۔

جو لوگ ایمان لائے اور (دین کے لئے) انہوں نے ہجرت کی

اور اپنے جان و مال سے اللہ کے رستے میں جہاد کے (یہ لوگ)
 اللہ کے ہاں درجے میں کہیں بڑھ کر ہیں اور یہی ہیں جو منزل مقصود کو
 پہنچنے والے ہیں۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ
 كَفَرْتَنَاقُوا وَجَاهَدُوا بِأَمْوَالِهِمْ وَأَنْفُسِهِمْ فِي
 سَبِيلِ اللَّهِ أُولَٰئِكَ هُمُ الصَّادِقُونَ۔

بس سچے مسلمان تو وہ ہیں جو اللہ اور اس کے رسول پر ایمان لائے
 پھر کسی طرح کا شک و شبہ نہ کیا اور اللہ کے رستے میں اپنی جان و مال
 کوشش کی (حقیقت میں) یہی سچے (مسلمان) ہیں۔

یہ ظاہر ہے کہ ہجرت اور جان و مال سے جہاد سنی جن کے ایسے
 اجر میں قومی بقا اور قومی ترقی ہی کے لئے ہو سکتے ہیں۔ لیکن جب ہم دیکھتے
 ہیں کہ مسلمان نفس پرستی میں گرفتار ہیں۔ جب ہم دیکھتے ہیں کہ خود مسلمانوں کا
 ایک فرقہ دوسرے فرقہ کو کافر بنانے اور اسلام سے خارج کرنے میں
 تامل نہیں کرتا۔ جب ہم دیکھتے ہیں کہ مسلمان اپنے ہی بھائیوں کی بیچ کئی
 میں مصروف ہیں تو ہم کو ماننا پڑتا ہے کہ مسلمانوں نے قرآن شریف کے
 احکام اور اس پیغمبر کے ارشاد کو بھلا دیا ہے جو ہر موقع پر اُمتی اُمتی
 فرمایا کرتا تھا۔

کیا ہماری یہ بدقسمتی نہیں ہے کہ اللہ تعالیٰ تو ہم پر اتنا مہربان
 ہو کہ ہماری ہر ایت کیلئے اپنا ایسا پیارا پیغمبر بھیجے جس کی نسبت خود

ارشاد فرماتا ہے۔

لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا
عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ

”لوگو! تمہارے پاس تم ہی میں سے ایک رسول آئے ہیں۔
تمہاری تکلیف ان پر شاق گزرتی ہے اور اون کو تمہاری بھجود کا ہو کا
ہے۔ (اور) مسلمانوں پر نہایت درجے شفیق (اور) مہربان ہیں۔“
اور ہمارا یہ حال ہے کہ اوس پیغمبر کے حالات سے کما حقہ آگاہی ہو نہ
اوسکی تعلیم کا علم۔

میرے اس خطبہ کا بڑا مقصد یہی ہے کہ میں اوس پیغمبر کی جسکی
شان میں خدا نے وما ارسلناک الا رحمتہ للعالمین فرمایا ہے
کچھ حالات بیان کروں۔

اللہ تعالیٰ نے فرمایا ہے۔

يَا أَيُّهَا النَّاسُ قَدْ جَاءَكُمْ الرَّسُولُ بِالْحَقِّ مِن
رَبِّكُمْ فَآمِنُوا خَيْرًا لَّكُمْ وَإِن تَكْفُرُوا فَإِنَّ اللَّهَ
مَافِي السَّمَوَاتِ وَالْأَرْضِ وَكَانَ اللَّهُ عَلِيمًا حَكِيمًا

اے لوگو! یہ رسول دینے محمدؐ تمہارے پاس مالک کیطرت پر
سچی بات لیکر آیا ہے۔ اوپر ایمان لاؤ۔ یہ تمہارے لئے بہتر ہوگا۔
اور اگر تم نہ مانتو اللہ تعالیٰ کا ہے جو کچھ آسمانوں اور زمینوں میں ہے
اور اللہ علم والا اور حکمت والا ہے۔

اس سے معلوم ہوتا ہے کہ اللہ تعالیٰ حسب ضرورت لوگوں میں پیغمبر مبعوث فرمایا کرتا ہے جو ایسی شریعت جاری کرتے ہیں جو لوگوں کی اصلاح حالت کے موافق ہو۔ پیغمبر اور شریعت دو اصطلاحی لفظ ہیں جن کی حقیقت کو پہلے سمجھ لینا چاہئے۔

آپ صاحبِ جن میں سے جن لوگوں نے انسانوں اور ان کی جبلت پر غور کیا ہوگا ان کو یہ بات معلوم ہوئی ہوگی کہ جمادات و نباتات یا عالم حیوانات کی طرح تمام انسان نہ ایک سی خصلت ایک سی عادت ایک سی اخلاق رکھتے ہیں نہ ایک ہی انسان اپنی ابتدا و عمر سے لیکر آخر تک ایک ہی روش ایک ہی طریقہ ایک ہی خیال اور رائے پر قائم رہتا ہے ہم ہزاروں ایسے آدمیوں کو دیکھتے ہیں جو اہلِ عینِ خراب۔ چلن بد معاملہ تھے۔ لیکن آخر میں نہایت نیک۔ نہایت شریف اور سید بن گئے ایسے بھی دکھائی دیتے ہیں جو ابتدا میں نیک رویہ اور خدا پرست تھے۔ لیکن بعد میں بد رویہ اور گمراہ ہو گئے۔ غرض ہر ایک مثال سے یہ ثابت ہوتا ہے کہ انسان میں تغیر حالت بہت آسانی سے ہوتا اور ہو سکتا ہے اور نہ صرف انسان کی خصوصیات طبعی بلکہ اسباب خارجی بھی انسان کی حالت عادت اور رویہ پر بہت اثر ڈالتے ہیں۔ چونکہ انسان دنیا میں شرف مخلوقات اور افضل کائنات ہے۔ اس سبب سے جو اعمال اوس سے صادر ہوں گے ان کا اثر بھی دنیا کے امن و آسائش فلاح پر زیادہ وسیع زیادہ پائدار اور زیادہ نتیجہ خیز ہوگا۔ آپ دیکھتے ہیں کہ جب انسان

فصل دوم در بیان احوال و مشیبت

اصول مکالم اخلاق کے پابند رہتے اور باہم انتظام اور تمدن کو قائم رکھنا چاہتے ہیں تو ملک میں کیسی سرسبزگی اور کیسی خوشحالی نظر آتی ہے لیکن جب یہی لوگ اپنی قوت بہیمی و سببی سے کام لیتے ہیں تو ملک ویران شہر برباد خلقت پریشان ہو جاتی ہے۔ اور عباد اللہ کے خونِ بانی کی طرح بہہ جانے ہیں۔ تھوڑی دیر کے لئے فرض کیجئے کہ تمام انسانوں کی خصلت میں ناخدا ترسی خوزری اور جنگ وجدال کی قوت زیادہ بڑھ جائے تو دنیا کا کیا حال ہو۔ بربادی۔ فنا۔ پریشانی۔ ویرانی مارے عالم میں پھیل جائے۔ انسانوں کی جبلت اور عادت سے یہ بات بعید نہیں ہے کہ وہ دنیا میں خونِ ندیان بہاتے اور گناہ و معصیت پھیلاتے پھرین۔ تاریخ شاہد ہے کہ کیکون برس تک اس ہی بنی نوع انسان نے جو تہذیب و تمدن کی دعویٰ کر رہے دنیا کے امن میں خلل ڈالا ہے۔ اور شقاوت و معصیت کا کوئی کام نہیں چھوڑا لیکن دنیا کی خوش قسمتی سے بعض قدرتی ابواب ایسے پیدا ہوتے رہے ہیں جو ان ور مذہ خصلت انسانوں کی طبیعت کی باگ مور ڈیتے ہیں۔ انسانوں کی خوش قسمتی سے انکی طبیعت میں اثر پذیر مادہ ہے اوسکی روح حیط برائی کیلئے پھر جاتی ہے اسی طرح بھلائی اور صداقت کی جانب بھی مڑ جاتی ہے۔ اور یہی اوسکی نجات کا ذریعہ ہے۔ خداوند تعالیٰ جو بے انتہا قادر اور بے انتہا منصف اور رحیم ہے اون میں کوئی ایسا شخص پیدا کر دیتا ہے جو اوس قوم کو اون کی غلطیوں پر تنبیہ کرتا اور اون کو راہ راست کی طرف ہدایت کرتا ہے۔

وَٱللّٰهُ يَخْتَصُّ بِرَحْمَتِهِۦ مَنْ يَّشَآءُ ۚ وَٱللّٰهُ جَوَدٌ ۝

اپنی رحمت کے لئے خاص کر لیتا ہے۔" اصطلاح میں اس شخص کو پیغمبر کہتے ہیں۔
 جو وحی الہی سے مستفیض ہوتا۔ اور لوگوں کو خدا کی مرضی سے آگاہی دیتا ہے۔
 یہ کوئی تعجب کی بات نہیں کہ ایسے لوگوں میں جو گمراہی اور ضلالت میں پھنسے
 ہوئے ہو کوئی ایسا شخص پیدا ہو جو ان خیالات سے مبرا اور سراپا نیکی
 اور خوبی ہو جیسے آذربت ترانش کے ہاں حضرت ابراہیم پیدا ہوئے
 ہم آج کل بھی دیکھتے ہیں کہ بعض لوگ بہت اچھا شہر کہتے ہیں اگرچہ انکی
 خاندان میں کوئی شاعر نہ ہو۔ اور جب اللہ تعالیٰ کسی شخص کو ممتاز فرمانا
 چاہتا ہے تو ملکات شریفہ اور اسکی طبیعت میں خاص طور پر پیدا کر دیتا ہے
 اور چونکہ وہ شخص عقل سلیم رکھتا ہے وہ واقعات کا صحیح طور پر اندازہ کرتا اور
 مقدمات سے صحیح نتائج نکالتا ہے۔ اس طرح اپنی قوم کے اعمال پر
 جب وہ غائر نظر ڈالتا ہے تو اسکو بین خرایان نظر آتی ہیں۔ اور وہ نہ
 صرف خود ان سے پرہیز کرتا ہے بلکہ دوسروں کو بھی ان سے منع
 کرتا ہے اور جب اسکو ساتھ وحی کی تعلیم شامل ہوتی ہے جو خاص فیضان
 الہی ہے اور انبیاء علیہم السلام کے سوا دوسروں کا حصہ نہیں ہے تو
 اسکا ہر قول مرضی الہی کے مطابق ہوتا ہے اور اسکی تعلیم شریعت کہلاتی
 ہے۔ جب تک لوگ اس شریعت پر چلتے ہیں ان کی حالت درست
 رہتی ہے اور جب ان میں گمراہی پیدا ہو جاتی ہے تو پھر ان کی حالت اونکو
 خراب اور برباد کرنے والی ہو جاتی ہے اور پھر دوسرا پیغمبر مبعوث ہوتا ہے
 جو ان کو اور ان کو اس شریعت کی تعلیم دیتا اور ان کی حالت کی اصلاح

کرتا ہے۔

لَمَّا أَرْسَلْنَا فِيكُمْ رَسُولًا مِّنكُمْ يَتْلُو عَلَيْكُمُ آيَاتِنَا
وَيُزَكِّيْكُمْ وَيُعَلِّمُكُمُ الْكِتَابَ وَالْحِكْمَةَ وَ
يُعَلِّمُكُم مَّا لَمْ تَكُونُوا تَعْلَمُونَ -

جیسا بھیجا ہم نے تم میں رسول تم ہی میں کا۔ جو ہماری آیتیں تمکو پڑھ کر
سناتے اور تمہاری اصلاح کرتے اور تم کو کتاب اور عقل کی باتیں
سکھاتے۔ اور تمکو ایسی ایسی باتیں بتاتے جو پہلے سے تم کو معلوم
نہ تھیں۔

آج سے چودہ سو برس پہلے کی تاریخ اٹھا کر دیکھو اوس زمانہ کے
لوگوں کے حادثات اطوار اخلاق معاشرت خیالات اور معتقدات مذہبی کا
مطالعہ کرو تو معلوم ہوگا کہ اوس زمانہ میں جہالت تاریکی خوریزی بے حیائی
مگر ابھی شرک و کفر کی کثرت تھی۔ تناوخت نہیں ہے کہ میں چند تاریخی شہادتیں
بیان کر سکوں۔ روم۔ فارس۔ عرب۔ کی تاریخ اٹھا کر دیکھ لو اور اوس زمانہ کی
حالت کا پتہ چلاؤ تو معلوم ہوتا ہے کہ اوس زمانہ میں ایسے پیغمبر کے مبعوث
ہونے کی ضرورت تھی جو ادن خرابیوں کا استیصال کرے۔ اور لوگوں کو
راہ راست پر لائے۔ خداوند تعالیٰ کی بے انتہا رحمتوں میں سے ایک
یہ ہے کہ اوسنے ایسا پیغمبر بھیجا جو ”رحمۃ للعالمین“ کے لقب سے پکارا جاتا ہے۔ جس کی
سچی اور بے مثل تعلیم نے دنیا کو ضلالت اور گمراہی سے نکالا۔ اور اسلام
کے نور نے تمام عالم کو منور کر دیا۔

تعلیم دو طرح کی ہوتی ہے۔ ایک تو مثال سے اور دوسری متقین و
 تدریس کے۔ مثال کی تعلیم سے پیرا دہے کہ انسان کا رویہ ایسا اچھا ہو
 کہ لوگ اسکو دیکھکر اتباع کریں۔ اور نیک بن جائیں۔ اور سب سے زیادہ
 موثر یہی تعلیم ہے اور دوسری تعلیم اوامر و نواہی شریعت کا علم سکھانا
 جو وحی اور الہام ربانی کے ذریعہ سے حاصل ہوا ہو۔

مثالی تعلیم پر غور کرنے کے لئے ہم کو رسول اللہ صلی اللہ علیہ وسلم کی
 سوانح عمری اور واقعات زندگی کا مطالعہ کرنا چاہئے۔ اور حقائق شریعت
 معلوم کرنے کے لئے قرآن و حدیث کا علم ضرور ہے۔ یہ ناممکن بات ہے
 کہ میں ایسے تنگ وقت اور چھوٹے خطبہ میں ان دونوں باتوں کا بیان
 بشرح و بسط کر سکوں۔ میں صرف مثال کے طور پر چند واقعات بیان کر دینگا
 جن سے ثابت ہوگا کہ آنحضرت صلی اللہ علیہ وسلم کی ذات بابرکات میں
 ایسے اوصاف تھے جو انسان کامل میں ہونے چاہئیں۔ اِنَّكَ
 لَعَلٰی خَلَقَ عَظِيْمٌ اور آپ کی تعلیم ایسی فطرت انسانی کے مطابق
 ہے کہ اوپر ہر شخص بلا تکلف چل سکتا ہے۔ اور یہی بہت بڑا ثبوت ہے
 آپ کے سچے پیغمبر اور آپ کے دین کے کامل ہونے کا۔

آنحضرت کے واقعات زندگی کا مطالعہ کیا جائے تو معلوم ہوتا ہے
 کہ اللہ تعالیٰ نے خلق آپ کو صفات حمیدہ سے متصف پیدا کیا تھا۔ اور
 صغیر ہی کے زمانہ میں بھی آپ سے کوئی ایسی خفیف حرکت صادر نہیں
 ہوئی جیسا کہ بچپن سے ہوا کرتی ہے۔ چنانچہ جس زمانہ میں آپ حلیمہ سعدیہ کے

گہر میں تھے اور دودھ پیتے تھے تو صرف پستان راست کا دودھ پیتے اور پستان
چپ اپنی رضائی بھائی کے لئے چھوڑ دیتے تھے۔ آپ کے بول و براز
کے ایسے وقت مقرر تھے کہ ادبوقت آپ کو جاؤ ضرورت پر لیجاتے۔
اور آپ کے کپڑے کبھی ناپاک نہ ہوتے اور نہ کبھی آپ کا ستر برہنہ ہوتا۔
آپ کے والد حضرت عبداللہ کا انتقال آپ کی ولادت سے چند ماہ
قبل ہوا تھا۔ حضرت آمنہ نے آپ کو چھ برس کا چھوڑا تھا اسوجہ سے
آپ کے کنیل آپ کے دادا عبدالمطلب ہوئے۔ دو برس بعد ادن کا بھی انتقال
ہو گیا۔ تب ابوطالب آپ کے چچا نے کفالت کی۔ اس زمانہ میں مکہ معظمہ میں
خشک سالی ہوئی۔ اور ابوطالب نے آپ کے وسیلہ سے مینہ برسنے کی
دعا مانگی۔ اللہ تعالیٰ نے خوب مینہ برسایا۔ ابوطالب ایسے خوش ہوئے
کہ صغیر سن بیتیجی کی شان میں قصیدہ لکھا جس میں اس واقعہ کا ذکر کیا ہے۔ وہ
قصیدہ اب بھی موجود ہے اور واقعہ کی صداقت کی شہادت دیتا ہے۔
بارہ برس کی عمر میں آنحضرت ابوطالب کے ساتھ بصرہ تجارت
شام کو گئے۔ راہ میں بحیرہ راہب کے صومعہ کے پاس اتفاق قیام
ہوا۔ راہب نے آپ کو علامات نبوت سے پہچانا۔ اور ابوطالب سے
کہا کہ یہ پیغمبر ہونے والے ہیں ہو دو نصارے ان کے دشمن ہیں انکو
ملک شام میں نہ لیجاؤ۔ چنانچہ ابوطالب نے مال تجارت بصرہ بیچا اور بہت
نفع پایا۔

جب آپ جوان ہوئے تو حسن و جمال کے ساتھ رعب و شان آپ کے

چہرہ سے برستا تھا۔ لوگ آپ کا وقار کرتے تھے بڑے بڑے تک لہانا کرتے تھے اور عام طور پر یہ شہرت تھی کہ محمد (صلی اللہ علیہ وسلم) نے کبھی جھوٹ نہیں بولا۔ امانت میں خیانت نہیں کی۔ کسی عورت کی طرف نظر بد سے نہیں دیکھا نہ کسی کی غیبت کی نہ کسی سے ترش روی سے کلام کیا اور تمام قوم نے آپ کے اخلاق حسنہ کے لہانا سے آپ کو امین خطاب دیا۔

مکہ میں ایک شریف مالدار بی بی خدیجہ نامی تھیں جو لوگوں کو نفع میں شریک کر کے باہر بھیج کر دیتی تھیں۔ انہوں نے اپنا مال تجارت آنحضرت کے سپرد کر کے آپ کو بصرہ روانہ کیا۔ حضرت خدیجہ کا ایک غلام اور ایک سوزیہ بھی آنحضرت کے ساتھ گئے راستہ میں سطورا راہب سے ملاقات ہوئی اوس نے بھی آپ کے پیغمبر ہونے کی شناخت کی اور جب مال تجارت نفع سے فروخت کر کے آنحضرت مکہ میں واپس تشریف لائے تو ان دونوں شخصوں نے آنحضرت کی اس قدر تعریف کی کہ حضرت خدیجہ نے آپ سے نکاح کر لیا۔

جب آنحضرت کی عمر ۳ سال کی تھی تو خانہ کعبہ کی مرمت شروع ہوئی۔ تمام قریش اسکی تعمیر میں شریک تھے۔ آنحضرت بھی پتھر کندہ پر لاکر پہنچاتے تھے۔ جب خانہ کعبہ بن چکا تو یہ بحث و نزاع پیدا ہوئی کہ حجر اسود کو اصل مقام کون رکھے۔ اور بہ اتفاق آنحضرت حکم قرار دے گئے۔ آنحضرت نے چادر بچھا کر حجر اسود کو اوس میں رکھا۔ اور ہر قبیلہ کے ایک سردار سے فرمایا کہ چادر کا کونہ پکڑ لو۔ اس طرح سب نے ملکر پتھر کو اٹھایا۔ اور آنحضرت نے سب قبائل کے وکیل بنکر اپنے دست مبارک سے اسکو اصل جگہ پر رکھ دیا۔

اس دانشمندانہ حکمت سے سب خوش ہو گئے۔

چالیس سال کی عمر تھی اور طبیعت گوشہ نشینی کی طرف مائل تھی اکثر آپ غار حرا میں تشریف لیجاتے اور کئی کئی روز تک وہاں رہتے۔ اس عالم تنہائی میں ایک دن حضرت جبرئیل رسول اللہ صلی اللہ علیہ وسلم کے پاس آئے آپ کس قدر خوف زدہ ہوئے۔ جبرئیل نے کہا پڑھو آپ نے فرمایا مجھے پڑھنا نہیں آتا۔ جبرئیل نے تین بار آپ کو خوب دبوچا اور کہا پڑھو۔ اِقْرَأْ بِاسْمِ رَبِّكَ الَّذِي خَلَقَ۔ خَلَقَ الْإِنْسَانَ مِنْ عَلَقٍ اِنشِرَا وَرَبَّكَ الْاَكْرَمُ الَّذِي عَلَّمَ بِالْقَلَمِ عَلَّمَ الْإِنْسَانَ مَا لَمْ يَعْلَمْ۔ آپ نے پڑھا۔ آپ نے گھر تشریف لا کر یہ کیفیت حضرت خدیجہ سے بیان کی انہوں نے اپنے بھائی ورقہ دریافت کیا۔ ورقہ نے کہا کہ خوف نہ کرو وہ فرشتہ حضرت جبرئیل ہیں اور محمد پیغمبر خدا ہیں۔

جب آپ کو احکام الہی کی تعلیم کا حکم ہوا تو آپ فوراً احکام خدا پہنچانے کے لئے تیار ہو گئے اور سب سے پہلے حضرت خدیجہ کو دعوت اسلام کی وہ فوراً ایمان لے آئیں اور اسی روز حضرت علی ابن ابی طالب بھی ایمان لائے اور زید بن حارثہ اور حضرت ابوبکر صدیق نے اسلام اختیار کیا۔ اور

پڑھ اپنے رب کے نام سے جس نے بنایا۔ بنایا آدمی کو لہو کی پھکی سے۔ پڑھ اور تیرا رب بڑا کریم ہے جس نے علم سکھایا قلم سے سکھایا آدمی کو جو نہ جانتا تھا۔

اسی طرح رفتہ رفتہ لوگ دائرہ اسلام میں شریک ہونے لگے۔ مکہ میں دستور تھا
 کہ اگر کوئی اہم کام پیش آتا تو پہاڑ پر چڑھ کر آواز دیکھتی تھی۔ لوگ آواز
 سنکر جمع ہو جاتے اور سب بلکہ اوس امر اہم کا سراجم کیا کرتے تھے۔ آنحضرت
 کوہ صفا پر تشریف لے گئے اور قبیلوں کے نام لیکر سب کو پکارا۔ سب
 دوڑتے ہوئے آئے۔ اور سمجھے کہ کوئی امر اہم پیش آیا ہے۔ جب
 سب جمع ہوئے تو آنحضرت نے فرمایا۔ ”لوگو اگر میں تم سے کہوں کہ پہاڑ
 کی دوسری طرف ایک بڑا لشکر اس لئے چھپا ہے کہ دقتاً تم پر حملہ کریں
 اور تم کو تباہ کر دے تو کیا تم اسے باور کرو گے۔ لوگوں نے جواب دیا
 بے شک اسے محمد تم سمجھو اور ہم لوگوں نے تم سے کبھی جھوٹ
 نہیں سنا۔ آنحضرت نے کہا کہ پیچھے عذاب سخت آنے والا ہے۔
 جو بغیر توحید کے دفع نہیں ہو سکتا۔ یہ سنکر وہ لوگ متفرق ہو گئے۔
 اور ابولہب نے کہا کہ کیا ہکو اسی واسطے جمع کیا تھا۔ اوس روز سے
 لوگ رسول خدا کی مخالفت پر آمادہ ہوئے۔ اور طرح طرح سے
 ایذا میں دینی شروع کر دیں۔ وہ تو آنحضرت بڑے بردبار۔ متحل
 اور رحم مجسم تھے ورنہ ایک بدعا دن سب کا خاتمہ کر دیتی۔ مگر آپ
 تمام ایذا میں سہتے اور لوگوں کی اصلاح حال کے لئے برابر کوشش
 فرماتے تھے۔ جب مسلمان بہت تنگ ہوئے اور اہل مکہ نے ان کو
 سانے کا کوئی دقیقہ اٹھانہ رکھا تو بعض نے آنحضرت کے حکم کے بموجب
 ملک حبش میں ہجرت کی۔ اور دعوائے نبوت کے تیرہویں سال آنحضرت

نے بھی مدینہ منورہ کو ہجرت فرمائی۔ کیونکہ مدینہ میں بہت سے خوش اعتقاد
 مسلمان جمع تھے۔ اور وہاں کے لوگ ہر سال مکہ میں آکر بیعت کرتے
 تھے۔ اہل مدینہ کے مسلمان ہونے اور مکہ سے مسلمانوں کے ہجرت
 کرنے سے کفار قریش بہت خائف ہوئے۔ اور اون کو ڈر ہوا کہ
 مسلمانوں نے اگر زور پکڑا تو ہم سے ضرور بدلہ لیں گے۔ اس لئے کفار نے
 یہ مشورہ کیا کہ آنحضرت کو شہید کر دیں۔ ایک شب چند متعجب اشخاص آنحضرت
 کے گھر پر آئے اور اوہرا دو ہر وقت اور موقع کی تلاش میں ٹہلنے لگے۔
 آنحضرت کو پہلے خبر مل چکی تھی اور ہجرت مدینہ کے لئے حکم خدا بھی ہو چکا
 تھا۔ آپ نے اپنی خواہگاہ پر حضرت علی کو سلا دیا۔ اور خود حضرت ابو بکر صدیق
 کے ساتھ غار ثور میں جا چھپے۔ کفار نے تعاقب کیا لیکن غار کے منہ پر
 لکڑی نے جال تن دیا۔ اور کبوتر نے انڈے دے کفار نے خیال
 کیا کہ اس غار میں کوئی آدمی نہیں ہے۔ وہ غارتک جا کر پھر آئے۔ تین
 دن کے بعد آنحضرت غار سے باہر تشریف لائے اور مدینہ طیبہ کی طرف
 تشریف لے گئے۔ مدینہ میں لوگوں نے بڑے اہتمام سے آنحضرت کا
 استقبال کیا۔ اور حاجرین کو اپنا دینی بھائی بنایا۔ مسلمانوں کا مدینہ میں نفل
 مکان کرنا بڑا مبارک ہوا۔ اسلام کو روز بروز ترقی ہوتی گئی۔ اور ہر قوم کے
 اکابر اسلام میں شریک ہونے لگے۔ اللہ تعالیٰ نے مسلمانوں کو نمایاں
 فتوحات عطا فرمائیں۔ اور ہر ایک لڑائی میں اگرچہ مسلمانوں کی تعداد کم ہوتی
 تھی لیکن غلبہ اور فتح ان کے ہاتھ رہتی تھی۔ اکثر لڑائیوں میں رسول خدا

بہ نفس نفیس شریک ہوتے تھے۔ جن میں غزوہ بدر۔ غزوہ احد۔ غزوہ خندق۔ غزوہ خیبر۔ اور فتح مکہ بہت شہور ہیں۔

آنحضرت جب مکہ سے مدینہ ہجرت کر کے تشریف لے گئے تو فقط ایک حضرت ابوبکر ساتھ تھے اور سوائے خدائے ذوالجلال کے کوئی معین و مددگار نہ تھا۔ فتح مکہ کے بعد آپ مکہ میں اس حیثیت سے داخل ہوئے کہ بڑے بڑے سرکشوں کی گردنیں آپ کے سامنے خم تھیں اور ہر طرف اسلام کی نمایاں فتوحات نے اپنا ڈنک بجا رکھا تھا یہ سب کچھ تھا مال و دولت اباب غنیمت کی روز افزون کثرت تھی جاہ و جلال بڑھتا جاتا تھا۔ ملک میں روز بروز دست پیدا ہوتی جاتی تھی۔ اور عرب کے بڑے بڑے سردار گردن اطاعت خم کرنے لگے تھے۔ لیکن چونکہ آنحضرت رسولِ حق تھے ان ظاہری اباب کی آپ کو کچھ پرواہ نہ تھی۔ توکل۔ انکسار۔ تواضع جیسا پہلے دن آپ کی طبیعت میں تھا ویسا ہی آخر تک رہا۔ توکل کا تو یہ عالم تھا کہ دوسرے دن کے لئے آپ اپنے پاس کچھ نہ رکھتے تھے سب دوسروں کو دیدیتے۔ نہ مانتے تھے کہ ذخیرہ کرنا پیغمبر کی شان کے خلاف ہے۔

عدالت کی یہ کیفیت تھی کہ جنگ بدر میں آنحضرت نے ایک شخص کو دیکھا کہ بے قاعدہ کھڑا ہے آنحضرت نے اسے چھڑی سے ہٹانا چاہا۔ چھڑی اس کے سینہ پر لگی اس نے آنحضرت سے کہا جھکو آپ اپنے بے قصور مارا اس کے عوض قصاص دیجئے۔ آپ نے فوراً اپنا سینہ

کھول دیا۔ اوس نے پک کر سینہ پر بوسہ دیا۔ آنحضرت نے میجر ہو کر اس حرکت کا سبب پوچھا اوس نے جواب دیا کہ میں جب لڑائی میں آیا تو جان سے ہاتھ دبوچکا تھا۔ میرے لئے یہ بڑی نعمت ہے کہ مرتے دم میرے ہونٹ ہم اہل بیت سے پھو جائیں۔

جنگ بدر کے قیدیوں میں حضرت عباس بھی شامل تھے جو آنحضرت کو چھپاتے تھے۔ ادن کے ہاتھ بہت سخت بندھے ہوئے تھے ادن کے چھانسی کی آواز سے آنحضرت کو تکلیف ہوتی تھی۔ کسی شخص نے ادن کے ہاتھ ڈھیلے کر دے وہ خاموش ہوئے تو آنحضرت نے سبب پوچھا۔ معلوم ہوا کہ حضرت عباس کے ساتھ رعایت کی گئی ہے۔ چونکہ صرف اپنے رشتہ داروں کے ساتھ رعایت کرنا عدالت کے خلاف تھا۔ آپ نے فرمایا کہ سب قیدیوں کے بند کھول دو۔

فتح مکہ کے بعد قیام مکہ کے زمانہ میں ایک بڑے گھرانے کی عورت چوری کے جرم میں گرفتار ہوئی۔ آنحضرت نے اوس کے ہاتھ کاٹے کا حکم دیا بہت سے لوگ سفارشی ہوئے آنحضرت نے فرمایا کہ امیر و غریب سب کے ساتھ اللہ کے حدود و سادہی ہیں۔ اس کے بعد وہ عورت نیک چلن رہی۔ آنحضرت ادیسر مہربان رہتے تھے۔

ایک مسلمان عورت حاضر ہوئی اور سنگسار ہونے کی درخواست کی۔ کیونکہ اوس کو حسد ام کا حل تھا۔ لڑکا پیدا ہوا اور دودھ مان کا پیتا رہا۔ جب وہ غنڈا کھانے لگا اوس وقت

وہ عورت سنگسار کی گئی۔ عدالت کا اتقنا یہ تھا کہ وہ سنگسار کی جائے۔ لیکن بدنیوجہ کہ وہ اپنے جرم سے منفعلی تھی اور اپنے باقی عمر شرافت سے گزاری۔ پیغمبر خدا نے اس کے جنازے کو حرمت کے ساتھ اٹھایا۔ اور ایسا برتاؤ کیا گویا وہ توبہ کر کے گناہوں سے پاک ہو گئی۔

ہم دیکھتے ہیں کہ جن لوگوں میں عدالت کا ملکہ زیادہ ہوتا ہے۔ اون میں جرم بخشی اور رحم کی قوت کمزور ہوتی ہے۔ لیکن آنحضرت میں اعلیٰ درجہ کی عدالت اور اعلیٰ درجہ کا رحم اور مردت تھی جو ہمیشہ اپنے اپنے موقع پر ظاہر ہوتی تھی۔ اور چونکہ انہیں انسانی کامل ہونے کا ثبوت دلیل ہے۔ آنحضرت نے کبھی کسی کو سزا نہیں دی مگر حد شرع جاری کرتے کیلئے کوئی کافر خواہ اس نے زمانہ کفر میں کسی قدر اذیت کیوں نہ پہنچائی ہو جب مسلمان ہو جاتا تھا تو اس کے سارے قصور معاف ہو جاتے تھے۔

ابوسفیان کی بیوی ہندہ نے امیر حمزہ کے قتل پر انعام مقرر کیا تھا جنگ احد میں جب حضرت امیر حمزہ شہید ہوئے تو ہندہ نے اذیتاں کھینچ کر چاہا۔ آنحضرت کو امیر حمزہ سے بہت محبت تھی۔ آپ کو کمال ملال ہوا۔ اور فتح مکہ کے بعد آنحضرت نے اس کا خون مسلمانوں کو جائز کر دیا تھا لیکن وہ مسلمان ہو گئی اور قتل سے بچ گئی۔

خود ابوسفیان نے مسلمانوں سے بارہا جنگ کی تھی لوگوں کو رسول اللہ کے

خلاف آمادہ کرنا اور طرح طرح کے فتنہ و فساد برپا کرنا تھا جب رسول اللہ صلی اللہ علیہ وسلم نے مکہ پڑھائی کی تو وہ تنقص حال کے لئے مکہ سے باہر نکلا۔ اور شکر اسلام کی شان و شوکت کو دیکھ کر متحیر رہ گیا۔ حضرت عباس کے کہنے پر طالب امان ہو کر آنحضرت کے پاس آیا۔ اور مسلمان ہو گیا۔ رسول اللہ صلی اللہ علیہ وسلم کا اخلاق اور مروت دیکھتے کہ آپ نے اوس کے سارے پچھلے جرم نظر انداز فرما دیئے۔ اور یہ حکم دیا کہ جو کوئی ابوسفیان کے گھر میں داخل ہو یا کعبہ میں چلا جائے یا اپنے گھر کے کوڑ بند کر لے یا بلا ہتیار لگا سے سامنے آئے مسلمان اوس کو قتل نہ کریں۔

عبداللہ بن مسدکاتب وحی منافق تھا اور وحی کے الفاظ بدل دیتا تھا۔ آنحضرت نے اوس کا خون ہدر کر دیا تھا۔ لیکن جب وہ خطا معاف کرانے حاضر ہوا تو آپ نے اوس سے بخش دیا۔ اگرچہ یہ معافی بہا کر اہ تھی لیکن نبوت کی شان سے بید تھا کہ کوئی مجرم معافی چاہے اور نہ بخشا جائے۔

جس جیشی نے حضرت امیر حمزہ کو شہید کیا تھا وہ بھی مسلمان ہو گیا اور اسکا قصور معاف ہوا۔ آج کوئی ہے جو اپنے مخالفوں کے ساتھ ایسا فیاضانہ برتاؤ کر نیکا حوصلہ رکھتا ہو۔؟

سنا دت کا یہ عالم تھا کہ کسی شخص کی تکلیف آپ سے دیکھی نہ جاتی تھی۔ اور آپ اوسکی ضرورت و فرماتے تھے۔ ایک دفعہ آنحضرت نے جابر کا اونٹ خرید لیا۔ جابر تنگدست آدمی تھے اونٹ بھی اولیٰ کو دے دیا۔

تخل کی کیفیت یہ تھی کہ کو میں جب آپ نے دعوت اسلام شروع کی تو کفار نے طرح طرح کی ایذاؤں دینی شروع کیں ابوہلب اور ادسکی بیوی تو سخت بے ادبیان کرتے تھے۔ پھر مارنے تھے راستہ میں کانٹے بچھا دیتے تھے۔ برا بھلا کہتے تھے۔ ساحر شہور کرتے تھے۔ مگر آپ تخل و برداشت فرماتے اور بدعا نہ کرتے۔ ایک دفعہ ابو طالب نے آنحضرت سے کہا کہ مجھ میں قریش سے لڑنے کی طاقت نہیں ہے تم اپنی جان کو خطرہ میں نہ ڈالو اور قریش کے مہبود و کھوتہ برا نہ کہو۔ آنحضرت نے فرمایا کہ اگر آسمان سے آفتاب اور مانتاب اتر آئیں جب بھی میں باز نہیں رہ سکتا۔ اگر آپ میری مدد نہیں کرتے تو اللہ کی مدد مجھ کو کافی ہے۔

آنحضرت پر تو لوگوں کی ایذا رسانی اور مخالفت کا کیا اثر ہوتا۔ کوئی مسلمان بھی اسکی پروا نہ کرتا تھا جو سچے دل سے ایک بار اسلام لے آتا پھر کوئی تدبیر اسے اسلام سے پھیر نہ سکتی تھی حضرت بلال حبشی ایک کافر کے غلام تھے حضرت ابو بکر نے دیکھا کہ ادن کے مالک نے انکو گرم ریت پر لٹایا۔ اور ایک گرم پتھر ادن کے پیٹ پر رکھا تاکہ وہ دین اسلام سے باز آجائیں۔ لیکن حضرت بلال ادس تکلیف کی پروا نہ کرتے تھے حضرت ابو بکر نے ادن کو خرید کر آزاد کر دیا۔ حضرت بلال مرتے دم تک مسلمانوں کے ساتھ رہے اور آنحضرت کی خدمت گزاری میں اپنی عمر بسر کی۔ جنگ بدر میں معاذ صحابی نے ابو جہل پر حملہ کیا۔ ابو جہل کے بیٹے

عکرم نے ایک تلوار معاوضہ کے ہاتھ پر ماری ہاتھ کٹ کر نکلے لگا۔ معاوضہ اپنے نکلے ہوئے ہاتھ کو پاؤں کے نیچے دبا کر علیحدہ کر دیا اور دوسرے ہاتھ سے ابو جہل کو قتل کیا۔

ارض بلقا کا عامل عیسائی تھا۔ وہ مسلمان ہو گیا بادشاہ روم نے اوسے بہتیرا دیکھا یا اگر جب اسلام ایک دفعہ دل میں گھر کر جائے تو کب نکلتا ہے۔ آخر شہید ہوا اور اسلام بچھوڑا۔

طائف کے بادشاہ نے خدائی کا دعوے کیا لیکن خدا نے اوس کو ہدایت کی اور حضرت ابوبکر کے عہد میں وہ مدینہ میں آکر مسلمان ہوا۔ اور بادشاہ لات مار کر فقیرانہ زندگی بسر کرنے لگا۔ یہ ہے اسلام کا اثر اور اوس کی محبت۔ آجکل کی طرح نہیں کہ حاکم کے خوف کے مارے نازک تضا کر دیں۔ جب ہی اوس لوگوں کی عظمت و ہیبت یہ تھی کہ جب وہ ایران و حبش مصر و شام کے بادشاہوں کے پاس ایلچی بن کر گئے تو بادشاہوں کو دل ان ایلچیوں کو دیکھ کر مرعوب ہوتے تھے۔ اور وہ بادشاہوں سے ڈرانہ دیتے تھے۔

تو ہم گردن از حکم داور نہ پیسیج کہ گردن نہ پیچید ز حکم تو بیج زمانہ کفر میں بھی حضرت عمر بہت سخت تھی ابو جہل نے کہا کہ جو کوئی محمد کو قتل کرے میں اس کو سو اونٹ انعام دوں گا حضرت عمر نے قتل رسول اللہ کا بیڑا اٹھایا۔ راستہ میں ایک شخص نے کہا کہ پہلے اپنے گھر کی تو خبر لو۔ تمہاری بہن اور بیٹی دونوں مسلمان ہو گئے حضرت عمر اپنی بہن کے ہاں گئے کہ پہلے اوس ہی کو

قتل کریں۔ جوقت حضرت عمر مکان پر پہنچے تو وہ سورہ طہ پڑھ رہی تھیں حضرت
 عمر نے اون کو مارنا شروع کیا۔ اون کا چہرہ خون آلود ہو گیا۔ بہن نے
 کہا کہ خواہ آپ بہن مار ڈالیں۔ ہم تو اسلام نہ چھوڑیں گے۔ بہن کی یہ
 حالت دیکھ کر ذرا اون کو رحم آیا اور عبرت ہوئی اور کہا کہ اچھا وہ کا خد مجھے
 تو سناؤ جو تم پڑھ رہی تھیں انہوں نے سورہ طہ سنا لی۔ حضرت عمر برقت
 طاری ہوئی اور کہنے لگے کیا اچھا کلام ہے اسی وقت تو اور اپنے گلے
 میں ڈالی اور آنحضرت کی خدمت میں آکر مشرف بہ اسلام ہو گئے۔ اسکے
 بعد جیسی قوت اور وسعت اسلام کو حضرت عمر کے سبب حاصل ہوئی اور اسکی
 شہادت تاریخ کے صفحوں سے قیامت تک نہیں مٹ سکتی۔

پیغمبر کی نشانیوں میں سے ایک یہ بھی ہے کہ اسکی پیشین گوئی ان
 ہمیشہ صحیح ہوں۔ رسول اللہ صلی اللہ علیہ وسلم نے جعفر پیشین گوئی فرمائی
 سب صحیح ثابت ہوئیں۔ کسریٰ شاہ فارس کے پاس جب آنحضرت کا
 نامہ دعوت اسلام پہنچا تو وہ بہت بد و مانع ہوا اور باذان گورنر میں
 لکھا کہ عرب میں جس شخص نے دعویٰ پیغمبری کیا ہے اسے گرفتار
 کر کے میرے پاس بھیج دو۔ باذان نے دو شخصوں کو آنحضرت کی گرفتاری
 کے لئے مقرر کیا۔ مدینہ میں جب یہ دو شخص آئے تو آنحضرت سے
 کہنے لگے کہ نصرت اس میں ہے کہ تم اپنے تئیں کسریٰ کے پاس پہنچا
 دو۔ کہتے تو کہہ دیا مگر پھر ان پر اس قدر ہیبت طاری ہوئی کہ وہ ہمیشہ
 اپنے تئیں نہال سکے دوسرے دن رسول اللہ نے اون سے فرمایا کہ

جس شخص نے مجھے بلایا تھا وہ آج رات کو مارا گیا۔ اللہ تعالیٰ نے
 اوس کے بیٹے کشمیر دیہ سے اوس کا پیٹ چاک کر دیا۔ جاؤ باذان
 سے یہ حال کہو اور کہو کہ ہمارا دین غریب ایران میں پھیلا چاہتا ہے تو
 اگر مسلمان ہو جائے گا تو جو کچھ تیرے قبضہ میں ہے بدستور تیرے قبضہ میں
 چھوڑ دیا جائیگا۔ یہاں سے یہ دونوں شخص یہ پیغام لیکر چلے اور اوس ہر
 باذان کے پاس نگر سرے کے قتل کی خبر پہنچی۔ باذان یہ نہ کر مسلمان ہوا
 اور ساتھ ہی میں اور ایران کے بہت سے آدمی مسلمان ہو گئے۔

اسی طرح فتح بیت المقدس کی آپ نے خبر دی۔ حضرت عمر کے
 زمانہ میں بیت المقدس فتح ہوا۔ اسی طرح بہت سی پیشین گوئیاں بن جو
 صحیح ثابت ہوئیں۔

یہ تو انحضرت کے ذاتی اوصاف تھے۔ جنکا مثل نہیں مل سکتا۔ آپ نے
 جو تعلیم فرمائی اور جن کو احکام شریعت کہتے ہیں۔ وہ بھی ایسے عمدہ اور اعلا
 کے ہیں کہ کوئی مذہب اسلام کے پایہ کو نہیں پہنچ سکتا۔ انہیں
 سب سے بڑی خوبی یہ ہے کہ فطرت انسانی کے بالکل مطابق ہیں۔ اور
 اس سے معلوم ہوتا ہے کہ وہ ایسے دہر کی طرف سے حکم کئے گئے ہیں
 جو فطرت انسانی کا بنانے والا ہے۔ قرآن شریف نے صاف صاف
 ظاہر کر دیا ہے۔

لَا يَكُفِّرُ اللَّهُ لِقَسَاةِ الْإِلَاحِ وَمَشَمَا

اللہ تعالیٰ کسی شخص کو تکلیف نہیں دیتا۔ مگر اوس کے جو عمل ہیں جن سے

مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَٰكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ تُشْكُرُونَ اللہ تم پر کسی طرح کی تنگی کرنی نہیں چاہتا۔ بلکہ تمکو صاف ستھرا رکھنا چاہتا ہے۔ اور نیز یہ چاہتا ہے کہ تم پر اپنا احسان پورا کرے۔ تاکہ تم (اوسکا) شکر کرو۔

تعلیم اسلامی میں سب سے پہلے توحید کو لیجئے خدا کی توحید صبیہ اسلام نے ظاہر کی ایسی کسی مذہب میں نہیں پائی جاتی۔
لَا تُشْرِكُ بِشَيْءٍ شَيْءٌ نم کو لازم ہے کہ تم کسی چیز کو خدا شریک نہ ٹھہراؤ۔

إِنِ الْحُكْمُ إِلَّا لِلَّهِ أَمَرَ أَلَّا تَعْبُدُوا إِلَّا إِيَّاهُ - ذَٰلِكَ الْدِّينُ الْقَيِّمُ وَلَٰكِنْ أَكْثَرُ النَّاسِ لَا يَعْلَمُونَ

اللہ تعالیٰ کے سوا کسی کی حکومت نہیں ہے۔ اوس نے تو یہ حکم دیا ہے کہ سوائے اوس کے کسی کو نہ پوجو یہی سیدھا راستہ ہے مگر اکثر لوگ نہیں جانتے۔

وحدانیت کا سبق پڑھانے کے علاوہ قرآن شریف نے انسان کو سکھایا کہ وہ اپنی عقل کو کام میں لائے اور مطلق قدرت میں غور و فکر کرے۔ اور کائنات کا بنظر امعان مشاہدہ کر کے خالق حقیقی کی قدرت اور حکمت کا علم حاصل کرے۔

إِنَّ فِي السَّمَوَاتِ وَالْأَرْضِ لَآيَاتٍ لِّلْمُؤْمِنِينَ
وَفِي خَلْقِكُمْ وَمَا يَبُذَّبُ مِنْ ذَوَاتِكُمْ
لِقَوْمٍ يُوقِنُونَ - وَارْتِلَابِ اللَّيْلِ
وَالنَّهَارِ وَمَا أَنزَلَ اللَّهُ مِنَ السَّمَاءِ مِنْ
رِزْقٍ فَأَحْيَا بِهِ الْأَرْضَ بَعْدَ
مَوْتِهَا وَتَصْرِيفِ السَّيْفِ الْآيَاتِ لِقَوْمٍ
يَعْقِلُونَ -

بے شک ایمان والوں کے لئے آسمان و زمین میں (قدرت خدا
کی بہتری ہی نشانیاں ہیں۔ اور (لوگو! تمہارے پیدا کرنے میں اور
جانوروں میں جن کو (وہ روئے زمین پر) پھیلاتا رہتا ہے (قدرت خدا کی
بہتری ہی) نشانیاں ہیں (مگر) اوں ہی لوگوں کے لئے جو یقین لانے کی
صلاحیت رکھتے ہیں۔ اور نیزات و دن کی آمد و شد میں اور وہ جو خدا
آسمان سے (سرایہ) رزق (یعنی پانی) اتارتا اور اوس کے ذریعہ سے
زمین کو اوس کے مرے پیچھے زندہ کر دیتا ہے۔ اوس میں اور ہواؤں
کے رد و بدل میں (قدرت خدا کی بہتری) نشانیاں ہیں۔ مگر اوں ہی
لوگوں کے لئے جو عقل رکھتے ہیں۔

لیکن یہ نہ سمجھنا چاہئے کہ انسان کی عقل ایسی کامل اور انسان کا علم
ایسا وسیع ہے کہ وہ قدرت الہی کی تمام کہنہ حقیقت کو سمجھ سکتا ہے
صنعت کو دیکھ کر صانع کی کچھ حقیقت ہم کو معلوم ہو سکتی ہے۔ ہمارے

سامنے یہ کتاب رکھی ہے ہم یہ جانتے ہیں کہ اس کا کتاب خوشنویس تھا
 اور اس کو تصویرین اور لوح پر پیل بوٹے بنائے آتے تھے۔ کتاب کی ترتیب سے معلوم ہوتا ہے کہ
 وہ تہذیب کتاب کے فن سے واقف تھا۔ لیکن اس کی تمام حقائق و اوصاف
 ہم کو علم نہیں ہو سکتا۔ ہمیں معلوم نہیں کہ وہ سخی ہے یا بخیل۔ خوشرو ہے یا
 بد صورت۔ فن موسیقی سے واقف ہے یا جاہل غرض ہم کو اس کا بہت
 تھوڑا علم حاصل ہے۔ پس خداوند تعالیٰ کی بے انتہا قدرت کا کون
 صحیح اندازہ کر سکتا ہے۔

وَمَا أَوْتِیْتُمْ مِنَ الْعِلْمِ إِلَّا قَلِيلًا -

فران شریف میں پیغمبر کا جہان کہیں ذکر آیا ہے تو اس غلط فہمی کو
 مٹانے کے لئے کہ لوگ پیغمبر میں شان الوہیت نہ سمجھنے لگیں پیغمبر کی
 عبادت کو ضرور ظاہر کر دیتا ہے۔

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا
 أَعْلَمُ الْغَيْبِ وَلَا أَقُولُ لَكُمْ إِنِّي مَلَكٌ
 إِن آتَيْتُكُمْ إِلَّا مَا يَوْحَىٰ إِلَيَّ -

کہدے میں تم سے یہ نہیں کہتا کہ میرے پاس اللہ کے خزانہ
 ہیں اور میں غیب نہیں جانتا۔ اور نہ میں یہ کہتا ہوں کہ میں فرشتہ ہوں۔
 میں تو اس پر چلتا ہوں جو اللہ کی طرف سے مجھ کو حکم ہوا ہے۔ رسول اللہ
 کے زمانہ سے پہلے بعض لوگوں نے خدا کی کا دعویٰ کیا۔ جیسے
 زحون۔ نمرود۔ شداد وغیرہ بعضوں میں انسانیت کے ساتھ الوہیت بھی

تسلیم کی جاتی تھی۔ جیسے یہودی حضرت موسیٰ کو عیسائی حضرت عیسیٰ کو
خدا کا فرزند مانتے ہیں ہندو کرشن جی اور راجندر جی کو خدا کا اوتار خیال
کرتے ہیں۔ لیکن اسلام نے توحید کا دھنکا اس زور سے بجا یا کہ جو شخص
اسلام پر ایمان لایا وہ اور جو نہ لایا وہ سب ہی کی تو سمجھ میں آگیا کہ انسان
خدا نہیں ہو سکتا۔ چنانچہ بعثت نبوی کے بعد سے آج تک کسی شخص نے
خدا کی کا دعویٰ نہیں کیا۔ ہم دن بھر میں پانچ وقت جب خداوند عالم کے
سامنے مسجد، عبودیت سجالانے ہیں تو رسول اللہ کے انسان ہونے کی
شہادت التجات میں اس طرح دیتے ہیں۔

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ
لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
قُلْ إِنَّمَا أَنَا بَشَرٌ مِثْلُكُمْ يُوحَىٰ إِلَيَّ أَنَّمَا
إِلَهُكُمْ إِلَهٌ وَاحِدٌ فَاسْتَقِيمُوا إِلَيْهِ وَاسْتَغْفِرُوا

کہہ دے میں اور کچھ نہیں تمہاری طرح ایک آدمی ہوں مجھ پر خدا کیطریق
وحی نازل ہوئی ہے ہم سب کا خدا ایک ہی ہے پس اسی کی طرف منہ کئے
رہو۔ اور اس سے اپنے گناہوں کی معافی چاہو۔

إِنَّا أَرْسَلْنَاكَ بِالْحَقِّ بَشِيرًا وَنَذِيرًا
تم کو خوشخبری دینے والا اور ڈرانے والا کر کے بھیجا۔

دوسری طرف ان احکامات شرع کو لیجے جو انسان کی روزمرہ زندگی
منزلی اور تمدنی حالت سے تعلق رکھتے ہیں اور باہمی معاملات اور تعلقات کو

درست رکھنے کے لئے صادر فرمائے گئے ہیں تو معلوم ہو گا کہ وہ نہایت سہل نہایت معتدل اور انسانی جبلت کے عین مطابق ہیں۔ اور اگر بنی نوع انسان بطور کامل اذن پر کار بند ہو تو پھر کسی قانون کی حاجت نہیں رہتی۔

شخصی علم اخلاق کے تین بڑے حصہ ہیں۔ اول تزکیہ نفس دوسرے اہل منزل کے ساتھ حسن سلوک۔ تیسرے تمام گروہ انسانی کے ساتھ جن سے کسی طرح سابقہ پڑے عدالت کا برتاؤ۔ قرآن شریف نے ان تینوں ابواب میں ایسی کامل ہدایتیں کی ہیں کہ اگر سب افراد قوم اذن پر کار بند ہوں تو ناممکن ہے کہ اذن کی زندگی بہترین زندگی نہ ہو اور وہ دنیا کو سردار بن کر نہ رہیں۔

انسان کا قاعدہ ہے کہ دوسروں کو تو نصیحت کرنے پر جلدی آمادہ ہو جائے لیکن اپنے عیوب کی خبر نہیں لیتا۔ ایسے لوگوں کو خدا ارتقا لئے نے اگاہ کیا ہے۔

أَتَاْمُرُونَ النَّاسَ بِالْبِرِّ وَتَنْسَوْنَ أَنْفُسَكُمْ

تم لوگوں کو تو کہتے ہو نیکی کرو۔ اور اپنی خبر نہیں لیتے۔
تہذیب نفس کی خوبی یہ نہیں ہے کہ لوگوں کے دکھانے کو انسان سے اعمال حسنہ صادر ہوں بلکہ تزکیہ نفس اوس وقت تک کامل نہیں ہوتا جب تک کہ بُرائی سے بالطبع نفرت نہ ہو اور جہان دوسروں کے دیکھے مکھکٹا نہ ہو وہاں بھی انسان برائی سے بچے اس لئے حکم فرمایا گیا ہے۔

وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَنَ - بے شرمی کی باتیں کہل ہوں باڈھکی اودن کے پاس
بھی نہ پھٹکو۔

صدقت اور عدالت نفس کا بہت بڑا جوہر ہے لیکن عموماً انسان
میں رائج ہے کہ اپنوں کی پاسداری اور رعایت کیا کرتے ہیں اللہ تعالیٰ
اون سے ارشاد فرماتا ہے۔

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ
شَهِدَاءَ لِلَّهِ وَلَوْ عَلَىٰ أَنْفُسِكُمْ أَوِ الْوَالِدِينَ
وَالْأَقْرَبِينَ -

مسلمانو - انصاف پر مضبوطی کے ساتھ قائم رہو۔ اور خدا سے
ڈر کر گواہی دو۔ اگرچہ یہ گواہی تمہارے اپنے۔ یا ماں باپ اور
رشتہ داروں کے خلاف ہے دیکھو نہ ہو۔

جو لوگ اعمالِ حسد کے پابند ہیں۔ اودن کو قرآن شریف میں جہاں
نوشخری دی گئی ہے۔

وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ
جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ
فِيهَا أَبَدًا - وَعَدَ اللَّهُ حَقًّا وَمَنْ أَصْدَقُ
مِنَ اللَّهِ قِيلًا -

جو لوگ ایمان لائے اور اچھے کام کئے اودن کو ہم باغون میں بھیجیں گے

جن لے تے نہرین بہری ہون گی۔ وہ ہمیشہ مومن مین رہیں گے۔ یہ اللہ تعالیٰ کا سچا وعدہ ہے اور اللہ تعالیٰ سے بڑھ کر بات کا سچا اور کون ہے۔

تزکیہ نفس کے بعد دوسرا درجہ اہل منزل کے ساتھ حسن سلوک کا جو منزل سے مراد انسان کا وہ گھر ہے جہاں وہ اپنے قریبی رشتہ داروں مثلاً والدین بیوی بچوں کے ساتھ رہتا ہے۔ نوکر چاکر لونڈی غلام اور روپیہ پیسہ کا انتظام سب تدبیر منزل مین داخل ہے۔ منزل کے عمدہ انتظام کا اصول یہ ہے کہ سب اہل منزل کے حقوق کا خیال رکھا جائے۔ اور لوگوں مین عدالت نہیں۔ بلکہ محبت اور ایثار قائم ہو کسی شخص کے گھر کی حالت بقدر زیادہ عمدہ ہوگی۔ اویس قدر اوسکو آرام و راحت تسکین قلب حاصل ہوگا۔ قرآن شریف نے اہل منزل کے ساتھ حسن سلوک کی تعلیم بہت شرح و بسط کے ساتھ دی ہے اور ہر ایک کو مرتبہ کے موافق اوس کے ساتھ سلوک کرنا سکھایا ہے۔

والدین کا مرتبہ سب سے زیادہ ہے اس لئے ارشاد ہوا۔

وَبِأَنۡوَآلِیِّیۡنِ اِحۡسَآنًا وَّ رِیَآضًا وَّ رِیَآضًا وَّ رِیَآضًا
 اَمَّا یَبۡلُغَنَّ عِنۡدَکَ الْکِبَرُ اَحَدُہُمَا
 اَوْ کِلَاہُمَا فَلَا تَقۡل لَّہُمَا اُفٍّ وَّ لَا تَنۡهَرۡہُمَا
 وَقُل لَّہُمَا قَوۡلًا کَرِیۡمًا اور اگر وہ تیرے سامنے بڑھاپہ کو پہنچ جائیں ایک یا دونوں کو اُن تک نہ کہہ اور اُن سے ادب سے بات کر۔

بی بی سے راحت و آرام ملتا ہے اوس کے لئے فرمایا۔
 وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا
 لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً
 اور اوسکی نشانیاں سے یہ ہے کہ بنا دے تم کو تمہاری قسم سے جوڑے
 تاکہ چین پکڑو اون کے پاس اور رکھا تمہارے درمیان محبت اور مہر
 روپیہ کو تدبیر منسل اور انتظام تمدن میں بہت بڑا دخل ہے اوس کے
 لئے ہدایت فرمائی گئی ہے۔

وَلَا تَحْضِلْ يَدَكَ مَعْلُوكَةً إِلَى عُنُقِكَ وَلَا
 تَبْسُطْهَا كُلَّ الْبَسْطِ فَتَقْعُدَ مَلُومًا مَحْسُورًا
 اور اپنا ہاتھ نہ اتنا سیکڑو (گو یا) گردن میں بندھا ہے۔ اور نہ بالکل
 اوس کو پھیلا ہی دو۔ ایسا کرو گے تو تم ایسے بیٹھے رہ جاؤ گے کہ
 لوگ تم کو ملامت بھی کریں گے (اور تم نہی دست بھی ہو گے) اس
 اب تمدن کو لیجئے۔ کوئی شخص جس نے تعلیم اسلام اور تاریخ اسلام
 ذرا بے تعصبی سے مطالعہ کیا ہوگا۔ اس واقعہ سے انکار نہیں کر سکتا کہ
 اسلام نے جاپون کو عالم وحشیوں کو ہند ب خانہ بدوشوں کو تمدن بنا دیا۔
 یہ مسلم ہے کہ اسلام سے زیادہ کسی مذہب نے دنیا میں تمدن قائم نہیں
 کیا۔ اوس نے بہ آواز بلند سب کو بنا دیا۔ لَا رَهْبَانِيَّةَ فِي
 الْإِسْلَامِ اسلام میں رہبانیت نہیں ہے۔

ترقی تمدن کی پہلی ضروری شرط یہ ہے کہ ملک میں امن ہو۔ اس لئے

حکم فرمایا۔

وَلَا تَفْسِدُوا فِي الْأَرْضِ بَعْدَ إِصْلَاحِهَا

اور ملک میں انتظام کے درست ہوئے سمجھے فساد نہ پھیلاؤ۔

وَالْفِتْنَةُ أَشَدُّ مِنَ الْقَتْلِ

فتنہ (فساد) قتل سے بدتر ہے

قتل سے بدتر ہے

تہذیب کی ترقی کی دوسری شرط عدالت ہے لیکن جب طرح عدالت تمام

تہذیبی خرابیوں کی جامع ہے ظلم تمام تہذیبی خرابیوں کی جڑ ہے۔ اسلام

ہر موقع پر عدالت قائم رکھنے کا سختی سے حکم دیا ہے۔ جو لوگ صاحب

اختیار اور برسر حکومت میں اذن کو فرمایا وَاِذَا احْكَمْتُمْ

بَيْنَ النَّاسِ اَنْ تَحْكُمُوْا بِالْعَدْلِ جب تم لوگوں میں

حکم بنو تو عدل و انصاف سے فیصلہ کرو۔

انسان کا قاعدہ ہے کہ جب وہ بدلہ لینے پر کھڑا ہوتا ہے تو عفو

ٹھنڈا کرنے کے لئے پوری قوت صرف کرتا ہے۔ اسلام نے اس

سے کیا اور فرمایا۔

وَقَاتِلُوا فِي سَبِيلِ اللَّهِ الَّذِينَ يُفْتَنُوكُمْ

وَلَا تَعْتَدُوا۔ جو لوگ تم سے لڑیں تم بھی اللہ کے راستہ میں

اون سے لڑو۔ اور زیادتی نہ کرنا۔ اِنَّ اللّٰهَ لَا يَحِبُّ

الْمُعْتَدِلِينَ اللہ زیادتی کرنے والوں کو پسند نہیں کرتا۔

بعض لوگ خیال کرتے ہیں کہ بجائے اس کے کہ قاتل کو بطور

قصاص قتل کرنے کی تعلیم انسان کو دیکھائے۔ قاتل کا قصور عفو کرنے کی تعلیم انسان کو کیوں نہ دیکھائے۔ کیونکہ عفو کا مرتبہ قصاص سے برتر ہے اور اس میں بہت زیادہ رحم ہے۔ لیکن جو لوگ علم یا ست سے واقف ہیں وہ جانتے ہیں کہ ظالم پر رحم کرنا ظلم کو ترقی دیتا ہے۔ اور جب ظلم بڑھ جائے گا تو تمدن کی بنیادیں کھوکھلی ہو جائیں گی۔ اس لئے خداوند تعالیٰ ارشاد فرماتا ہے۔

وَلَكُمْ فِي الْقِصَاصِ حَيٰوةٌ يَاۤ اُولٰٓئِیۡہِا لَعَلَّكُمْ يَتَّقُوۡنَ - اور عقلند و قصاص (کے قاعدے) میں تمہاری زندگی ہے۔ (اور اس غرض سے جاری کیا گیا ہے) تاکہ تم خوریزی نہ کھینچو۔ تمدن کا بڑا جزو معاملات میں۔ اور معاملات میں خرابی اس وجہ سے پڑتی ہے کہ لوگ اپنے قول و قرار پر قائم نہیں رہتے۔ اللہ تعالیٰ نے فرمایا۔

يٰۤاَيُّهَا الَّذِیۡنَ اٰمَنُوۡا اَوْفُوۡا بِالْعُقُوۡبِ - مسلمانو! اپنے اقراروں کو پورا کرو۔ تمام قانون معاہدہ جو آج کل عدالتوں میں جاری ہے اسی آیت کی شرح ہے۔

تمام احکامات قرآن شریف کا ایسے چھوٹے سے خطبہ میں بیان کرنا تو ناممکن ہے۔ سامعین کو چاہئے کہ قرآن شریف پڑھیں اور سمجھ کر پڑھیں اکثر مسلمان احکام قرآن کو بھول گئے ہیں اور اسی وجہ سے ذلت و خواری میں ہیں اور اسی وجہ سے روز بروز ان میں تنزل آتا جاتا ہے۔ ورنہ قرآن

شریف پر عمل تو وہ چیز ہے کہ صرف عالم اور پرہیزگار ہی نہیں بلکہ دنیا کا
سرتاج اور دنیا کا حکمران بنا کر چھوڑتا ہے۔

غرض آنحضرت صلعم کی تعلیم اور صفات ظاہری و باطنی پر نظر غائر
ڈالی جائے۔ تو معلوم ہوتا ہے کہ دنیا میں سو اے آنحضرت صلی اللہ علیہ
کے کوئی ایسا جامع کمالات شخص پیدا نہیں ہوا جو پیغمبر بھی ہو۔ پاسبان بھی ہو۔
مقتن بھی ہو۔ بادشاہ بھی ہو اور ساتھ ہی فقیر بھی ہو۔

انسان میں دو طرح کی شرافت ہوتی ہے ایک تو شرافت ذاتی دوسری
شرافت نسبی۔ آنحضرت کی شرافت ذاتی کی تو مختصر سی کیفیت میں نے
عرس کی شرافت نسبی کا حال سننے کے یہ شرف بھی اللہ تعالیٰ نے
اپنے پیغمبر کو اعلیٰ درجہ کا عطا فرمایا تھا۔ چنانچہ حضرت آل علیہ السلام
کے بعد انبیاء میں سے حضرت ثنیت حضرت ادویس حضرت نوح

حضرت ابراہیم اور حضرت اسمعیل علیہم السلام آپ کے اجداد میں ہیں
حضرت اسمعیل کی اولاد میں عدنان اور اذکی اولاد میں فہر بن کا دوسرا
نام قریش تھا پیدا ہوئے۔ قریش کی آٹھویں پشت میں ہاشم تھے جن کی
بیٹے عبدالمطلب آنحضرت کے دادا اور اون کے بیٹے عبد اللہ آنحضرت
کے والد تھے۔ بنی قریش کو دوسرے بنی اسمعیل پر بہ سبب حکومت
فوقیت حاصل تھی۔ اور جب قریش کی اولاد میں کلمہ کی حکومت اور کعبۃ اللہ
کی نگرانی ہاشم کو ملی تو بنی ہاشم دوسرے بنی قریش پر بفضل ہو گئے۔
اسی طرح آنحضرت کا سلسلہ نسب ہمیشہ ایسے اشخاص میں رہا جو زیادہ

بزرگی رکھتے تھے۔ حضرت آدم سے ہاشم تک ۷۷ پشت ہوئی بن جن میں پیغمبر تھے۔

جب وہ ولایت ربانی حکو نور محمدی صلی اللہ علیہ وسلم سے تعبیر کرتے ہیں اپنے اصلاب طاہرہ اور ارحام طیبہ میں منتقل ہوتے ہوتے آپ کے والد حضرت عبد اللہ سے حضرت آمنہ تک پہنچی تو اوس سال بہت خیر و برکت ہوئی۔ قحط دفع ہوا مینہ برسا۔ زمین سرسبز ہوئی یہاں تک کہ اہل عرب نے اوس سال کا نام سنۃ الفتح والاہتہاج رکھا۔

ایام حل میں حضرت آمنہ نے خواب میں دیکھا کہ ایک شخص کہتا ہے کہ تیرے شکم میں ایسا شخص ہے جو سردار ہے عالم کا اور جب پیدا ہو تو اُسکا نام محمد (صلعم) رکھنا۔ اور بوقت ولادت حضرت آمنہ کو ایسا نور دکھائی دیا جس سے ادھنیں شام کے مکانات نظر آتے تھے۔

ربیع الاول کی بارہویں تاریخ بوقت صبح صادق آنحضرت نے اس عالم میں ظہور فرمایا۔ اور زمین و آسمان آپ کے نور سے منور ہوئے۔ ایسا معلوم ہوتا تھا گویا سارے زمین کی طرف جھک آئے ہیں روئے زمین بت اوسوقت سرنگون ہو گئے۔ فارس کی آگ جو ہزار ہا برس سے جل رہی تھی بجھ گئی۔ نوشیروان پادشاہ فارس کے ایوان میں زلزلہ آیا۔ اور ۱۴ کلگے اوس کے گر پڑے اور اللہ تعالیٰ کی وہ رحمت جو اپنے بندوں کے راہ راست پر لانے کے لئے زمین کی طرف متوجہ تھی اس طرح ظاہر ہوئی کہ حضرت رحمۃ اللعالمین پیدا ہوئے۔

درہین کشادہ رحمت رب کریم کے
خلعت بٹین گے لطف خدا کریم کے
ہین عطر بار باغ مین جہنکے نسیم کے
تقسیم ہونگے ہار ثواب عظیم کے

دربار عام گرم ہوا اشتہار دو

جن دبشر سلام کو آئین پیکار دو

یا رب صل وسلم دائماً
علیٰ حبیبک خیر المخلوق کلہم

السلام اے مطلع نوز و فیا
السلام اے صاحب علم و جیا

السلام اے نجم ثاقب السلام
السلام اے عارضت ماہ تمام

السلام اے پیشوائے انبیا
السلام اے مقتدا اے اولیا

السلام اے آنکھ کا نفعی
السلام اے آئینہ ابر حستی

السلام اے مشرق انوار غیب
السلام اے حاجی ظلمات ریب

السلام اے ذکر توایسانین
السلام اے فکر تو دروانین

السلام اے ابر رحمت فیض بار
بر تو۔ ہسم برچار یا رنادر

صد سلام از ما بہر دم صبح و شام

بر تو۔ ہم برال والادست تمام

بِالْحَمْدِ لِلَّهِ رَبِّ الْعَالَمِينَ

۱۵۔ یہ اشعار حضرت ابو ذر صاحب قبلہ نے یہاں درج کرنے کیلئے عنایت فرمائے تھے۔

علمی کتابیں

مصنف مولوی سجاد مرزا بیگ صاحب دہلوی

حکمت عملی

فلسفہ عملی پر مبسوط اور جامع کتاب ہے اس میں انسان اور انسانی کی روحانی اور نفس کی تدابیر کے ساتھ قومی ترقی اور عزت حاصل کرنے کے اصول بھی بیان کئے گئے ہیں اور تہذیب اخلاق - تدبیر - منزل سیاست - دین کے وہ مضامین درج ہیں جو انسان کی ذات میں جو ہر شرافت پیدا کرنے والے اور اسکو زندگی کے مختلف مدارج - مختلف زمانوں اور مختلف حالتوں میں اصول حکمت پر کار بند رکھنے والے ہیں عورتوں کی تعلیم اور حقوق کی نگہداشت کا ذکر بھی موقع موقع کیا گیا ہے عبارت صاف شستہ روان ہے قیمت تین روپے سے

الانسان

علم الانسان میں یہ پہلی کتاب لکھی گئی ہے۔ جس سے انسان کے تمام قواعد نفسانی اور جسمانی اور خصوصیات طبعی کی کیفیت اچھی طرح منکشف ہو جاتی ہے علم الانسان اور مشاہدہ ذات کی تعریف اور کیفیت بیان کرنے کے بعد انسان کی جسمانی ساخت ارتقاء - قدامت - انواع و اقسام وغیرہ کے متعلق زمانہ حال کی تحقیقات کو نہایت عمدگی سے بیان کیا ہے اور پھر احساسات اور منطق کی حقیقت بیان کر کے حیات نفس کی کیفیت اور نفس کی تمام قوتوں کا حال مشعر بیان کیا ہے۔ علم اخلاق معاشرت و تمدن کا فلسفہ نہایت خوبی سے بیان ہوا ہے۔ طرز بیان نہایت

قریب الفہم دلچسپ - زبان بامحاورہ اور شستہ ہے - علوم جدیدہ کی اصطلاحات
 نہایت عمدگی سے قایم کی گئی ہیں - اور چونکہ جا بجا آیات قرآن شریف سے
 استدلال کیا گیا ہے یہ کتاب مذہبی علمی - ادبی حیثیت سے قابل مطالعہ ہے
 قیمت دو روپیہ - ع

تمنائے دید

اخلاق - معاشرت و تمدن کے سبق قصہ کے پیرایہ میں سکھائے ہیں - اس
 کتاب کے مطالعہ سے خیالات میں وسعت اور بہت سی نئی معلومات حاصل
 ہوتی ہے - قصہ دلچسپ اور درود انگیز ہے جس میں زندگی کے مدوجزر کی
 تصویریں نظر آتی ہیں لطف زبان میں بے مثل ہے قیمت دس آنہ ۱۰

مبادی سائنس

مترجمہ مولوی معنوق حسین خان صاحب بی۔ اے (اس کتاب میں علم
 معنیات بنامات اور حیوانات کا ذکر مفصل کیا گیا ہے - جس سے مخلوقات
 عالم کی حقیقت اور ان کی انواع و اقسام کی کیفیت معلوم ہوتی ہے - کتاب
 سہل دلچسپ اور مفید و جدید معلومات سے بھرپور ہے - قیمت دو روپیہ ع

اس پتہ سے طلب کرو

سجاد مرزا بیگ - بازار عیشی میان - حیدر آباد دکن

